

بیت کثرت سے ہیں، ان کے اسمائے گرامی یہ ہیں (۱) حضرت عمر بن خطاب (۲) حضرت علی بن ابی طالب (۳) حضرت عبداللہ بن مسعود (۴) ام المومنین حضرت عائشہ (۵) حضرت زید بن ثابت (۶) حضرت عبداللہ بن عباس (۷) حضرت عبداللہ بن عمر رضی اللہ عنہم، ان حضرات کے فتاویٰ اس کثرت سے ہیں کہ اگر ان کو جمع کیا جائے تو ہر صحابی کے مسائل و فتاویٰ کئی کئی ضخیم جلدوں میں تیار ہو جائیں، ابو بکر محمد بن موسیٰ نے صرف حضرت عبداللہ بن عباس کے فتاویٰ سے بھی جلدوں میں جمع کیے تھے۔

ادریہ حضرات "متوسطین" میں ہیں (۱) حضرت ابو بکر صدیق (۲) ام المومنین حضرت ام سلمہ (۳) حضرت انس بن مالک (۴) حضرت ابوسعید خدری (۵) حضرت ابو ہریرہ (۶) حضرت عثمان بن عفان (۷) حضرت عبداللہ بن عمر بن عباس (۸) حضرت عبداللہ بن زبیر (۹) حضرت ابو موسیٰ اشعری (۱۰) حضرت سعد بن ابی وقاص (۱۱) حضرت سلمان فارسی (۱۲) حضرت جابر بن عبداللہ (۱۳) حضرت معاذ بن جبل رضی اللہ عنہم، ان حضرات کے فتاویٰ اگر جمع کیے جائیں تو ان کی چھوٹی چھوٹی جلدیں بن سکتی ہیں، ان ہی میں یہ حضرات بھی شامل کیے جاسکتے ہیں (۱) حضرت طلحہ (۲) حضرت زبیر (۳) حضرت عبدالرحمن بن عوف (۴) حضرت عمر ابن حصین (۵) حضرت ابو بکر (۶) حضرت عبادہ بن صامت (۷) حضرت معاویہ بن ابی سفیان، ان حضرات کے فتاویٰ بھی جمع کیے جائیں تو مختصر مجموعے تیار ہو سکتے ہیں، ان کے علاوہ باقی حضرات اصحابِ فتویٰ "مقلدین" ہیں یعنی ان میں سے ہر ایک سے چند فتاویٰ منقول ہیں۔ جن کو تلاش و تحقیق کے بعد مختصر مجموعہ کی صورت میں مدون کیا جاسکتا ہے، فقہائے تابعین و تبع تابعین | اس کے بعد امام ابن قیم نے اعلام الموقعین میں تفصیل سے بتایا ہے کہ عہد صحابہ کے بعد عہد تابعین میں کس شہر میں کون کون حضرات اصحابِ فتویٰ تھے۔ ہم اس کا خلاصہ درج کرتے ہیں۔

مدینہ منورہ میں | یہ فقہائے سلسلہ دینی مسائل میں مرجع تھے اور ان کے فتاویٰ مستند

معتبر مانے جاتے تھے، (۱) سعید بن مسیب (۲) عروہ بن زبیر (۳) قاسم بن محمد (۴) خارج بن زید (۵) ابوبکر بن عبد الرحمن بن حارث، (۶) سلیمان بن یسار (۷) عبید اللہ بن عبد اللہ بن عقبہ رحمۃ اللہ علیہم، نیز ان کے معاصرین میں یہ حضرات فتویٰ میں مشہور تھے، ایوان بن عثمان بن عثمان، سالم، نافع، ابوسلمہ بن عبد الرحمن بن عوف، علی بن حسین زین العابدین، ان حضرات کے بعد مدینہ منورہ میں اصحاب فتویٰ یہ حضرات تھے، ابوبکر بن محمد بن عمرو بن عزم، محمد بن ابوبکر بن محمد، عبداللہ بن عمر بن عثمان، محمد بن عبداللہ بن عمر بن عثمان، عبداللہ بن محمد بن حنفیہ، حسین بن محمد بن حنفیہ، جعفر بن محمد بن علی، عبدالرحمن بن قاسم بن محمد بن ابوبکر، محمد بن حکدر، محمد بن شہاب زہری، محمد بن لغزح نے امام زہری کے فتاویٰ فقہی ترتیب و ابواب پر نئی ضخیم اسفار میں جمع کیے تھے، ان حضرات کے معاصرین میں مدینہ منورہ میں اور کئی اصحاب فتویٰ تھے،

مکہ مکرمہ میں | اہل فقہ و فتویٰ میں یہ حضرات معتبر و مستند تھے، عطار بن ابی رباح، جابری، جبر، عبید بن عمیر، عمرو بن دینار، عبداللہ بن ابی ملیکہ، عبد الرحمن بن سابط، عکرمہ مولیٰ ابی عباس رحمہ اللہ، ان کے بعد ابوالزبیر بن عبد اللہ بن خالد بن خالد بن طاؤس، ان کے بعد عبدالملک بن عبدالعزیز بن جریج، سفیان بن عیینہ، ان کے بعد مسلم بن خالد زنجی، سعید بن سالم القدری، رحمہ اللہ مکہ مکرمہ میں فقہ و فتویٰ میں مرجع تھے، ان کے بعد امام بن محمد اور شافعی، اور عبداللہ بن زبیر حمیری وغیرہ تھے،

بصرہ میں | یہاں کے اصحاب فقہ و فتویٰ میں یہ حضرات مشہور تھے، عمرو بن سلمہ حسری، ابو جریج حنفی، کعب بن اسود، حسن بصری، ابو الشخار، جابر بن زید، محمد بن سیرین، ابو قلابہ، عبداللہ بن زید جریج، مسلم بن یسار، ابوالعالیہ، حمید بن عبد الرحمن، مطرف بن عبداللہ الشخیر، دہارہ بن ابی ادنی، ابوبروہ بن ابی موسیٰ اشعری، ان میں امام حسن بصری نے پانچ سو صحابہ رضی اللہ عنہم کے فیض پایا تھا، بعض علماء نے ان کے فتاویٰ سات ضخیم اسفار میں جمع کیے تھے

اس فقہ کے بعد بصرہ میں ایوب بن کيسان سختیانی، سلیمان تہمی، عبداللہ بن عوف، یونس بن عیینہ، قاسم بن سعید، خالد بن ابی عمران، اشعث بن عبدالملک حرانی، قادم، حفص بن سلیمان، قاسم بن یاسین معاویہ اہل نقد و فتویٰ تھے، ان کے بعد ان کے تلامذہ اور شاگردوں کا سلسلہ قائم رہا،

کوفہ میں اصحاب فتویٰ اور مفتیین میں یہاں کے یہ حضرات مستند و مرجع تھے، علقمہ بن قیس نخعی، اسود بن یزید نخعی، عمرو بن شریک، ہمدانی، مسروق بن اجدع ہمدانی، عبیدہ سلمانی، قاضی شریک بن حارث، سلیمان بن ربیع باہلی، زید بن صوحان، سوید بن غفلہ، حارث بن قیس جعفی، عبدالرحمن بن یزید نخعی، عبداللہ بن عتبہ بن مسعود، خثیمہ بن عبدالرحمن، سلمہ بن حبیب، مالک بن عامر، عبداللہ بن سجرہ، زبیر بن جلیش، خلاص بن عمرو، عمرو بن میمون اددی، ہمام بن حارث، حارث بن سوید، یزید بن معاویہ نخعی، ربیع بن خثیم، عتبہ بن فرقد، صلہ بن زفر، شریک بن صنبیل، ابوداؤد شقیق بن سلمہ، و عبید بن نفلہ،

کوفہ کے یہ وہ مجتہدین و مفتیین ہیں جن کا شمار کابریتا لعین میں ہوتا ہے اور جو حضرت علی رضی اللہ عنہ اور حضرت ابن مسعود رضی اللہ عنہ کے قاصد شاگردوں میں ہیں، لوگ ان سے استفادہ کرتے تھے اور وہ اکابر صحابہ کی موجودگی میں فتویٰ دیا کرتے تھے، اور صحابہ ان کو اجازت دیتے تھے، ان میں سے اکثر حضرات نے حضرت عمر رضی اللہ عنہ، حضرت عائشہ رضی اللہ عنہا اور حضرت علی رضی اللہ عنہ سے علم حاصل کیا تھا۔ عمرو بن میمون اددی حضرت معاذ بن جبل رضی اللہ عنہ سے خصوصی تلمذ رکھتے تھے، حضرت معاذ بن جبل نے وفات کے وقت ان کو وصیت کی تھی کہ وہ حضرت عبداللہ بن مسعود رضی اللہ عنہ کی صحبت میں رہ کر ان سے علم دین حاصل کریں، چنانچہ عمرو بن میمون اددی نے اس پر عمل کیا،

فقہائے کوفہ کی اس فہرست میں یہ حضرات بھی قابل شمار ہیں ابو عبیدہ بن عبداللہ بن مسعود، عبدالرحمن بن عبداللہ بن مسعود، عبدالرحمن بن ابی لیلیٰ (انہوں نے ایک سو بیس صحابہ سے علم حاصل کیا تھا) میسرہ، زاذان، اور ضحاک،

اس طبقہ کے بعد ابراہیم نخعی، عاصم بن سعید بن جبیر، قاسم بن عبد الرحمن بن عبد اللہ  
 بن سعید، ابو بکر بن ابی موسیٰ، حارث بن دثار، حکم بن عیبة، جلد بن سیم، تمیذ بن عمر  
 بن قتیبہ، ان کے بعد حاد بن ابی سلیمان، سلیمان بن معتمر، سلیمان بن ملامش، مسعر بن  
 کوام کا درجہ ہے، پھر مذکورہ بالا حضرات کے سلسلہ تلمذ میں محمد بن عبد الرحمن بن ابی اسحاق  
 عبد اللہ بن خیرمہ، سعید بن اشوع، قاضی شریک، قاسم بن محسن، سفیان ثوری، امام  
 ابو حنیفہ، حسن بن صالح ہیں، ان کے بعد کے فقہاء میں حفص بن غیاث، وکیع بن جراح اور امام  
 ابو حنیفہ کے تلامذہ میں قاضی ابو یوسف، محمد بن حسی، زفر بن ہذیل، حاد بن ابی حنیفہ، حسن بن  
 زیاد ثوری، قاضی عافیہ، اسد بن عمرو، قاضی نوح بن وارج، اور امام سفیان ثوری کے تلامذہ  
 میں یحییٰ، معانی بن عمران، یحییٰ بن آدم وغیرہ ہیں،

شام میں ملک شام کے تابعین میں یہ حضرات اصحاب فقہ و فتویٰ تھے اور ذہنی مسائل و حوادث  
 میں ان کے فتاویٰ معتبر مانے جاتے تھے، ابوادیس خوانی، شرجیل بن سمط، عبد اللہ بن ابی زکریا  
 خزاعی، قبیصہ بن زویب خزاعی، حیان بن امیہ، سلیمان بن حبیب حارثی، حارث بن عمیرہ  
 زبیدی، خالد بن معدان، عبد الرحمن بن غنم اشعری، جبیر بن نفیر،

ان کے بعد عبد الرحمن بن جبیر بن نفیر، کھول، عمر بن عبد العزیز، رجاہ بن حیوہ، حدیر بن  
 کریب تھے اور اسی طبقہ، مفتیین میں خلیفہ ہونے سے پہلے عبد الملک بن مروان کا بھی شمار تھا۔

اس کے بعد قاضی یحییٰ بن حمزہ، ابو عمر، عبد الرحمن بن ادزاعی، اسمعیل بن ابی ہاجر،  
 سلیمان بن موسیٰ اموی، سعید بن عبد العزیز شام کے اہل فتویٰ تھے، پھر خالد بن حسین، ولید بن مسلم،  
 عباس بن یزید، تمیذ امام ادزاعی، حسیب بن اسحاق، تمیذ امام ابو حنیفہ، اور ابوالاسحاق قراری  
 تمیذ امام عبد اللہ بن مبارک رحمہم اللہ تھے؛

مصر میں اہل مصر مسائل و حوادث میں ان بزرگوں کے فتاویٰ پر عمل کرتے تھے، یزید بن ابی  
 حبیب، بکیر بن عبد اللہ بن اشج، عمرو بن حارث، رجی کے بارے میں ابن دہب کا قول ہے کہ اگر

عمری حادثہ ہمارے درمیان زیادہ دنوں تک زندہ رہتے تو ہم امام مالک وغیرہ کے محتاج نہ ہوتے۔ لیث بن سعد، عبید اللہ بن ابی جعفر، اس طبقہ کے بعد امام مالک کے تلامذہ میں عبید اللہ بن وہب، عثمان بن کثایہ، ابن قاسم اور امام شافعی کے تلامذہ میں مزنی، بویطی، ابن ہرکم مصر کے اصحاب فقہ فتویٰ ہوئے؛

اسی طرح اس دور میں یمن، قیروان، اندلس اور بغداد وغیرہ میں حضرات مجتہدین و مفتیین کی جماعت مسلمانوں کے دینی مسائل و حوادث میں مرجع تھی، تفصیل امام ابن قیم کی کتاب اعلام الموقعین میں موجود ہے،

اصحاب الحدیث اور اصحاب الفقہ [خلافت راشدہ کے بعد علمائے دین کے لیے "قرآء" کے بجائے رونقے لقب پیدا ہوئے، صورت یہ ہوئی کہ بہت سے صحابہ احادیث کی کتابت اور سند و متن پر خاص توجہ رکھتے تھے، اور یہ صحابہ اور ان کے اصحاب و تلامذہ احادیث کے الفاظ و معانی کی طرف زیادہ راغب ہوئے، ان کو اہل الحدیث کے خطاب سے یاد کیا جانے لگا۔ اہل علم و کامرکزہ حجاز کے دو شہر مکہ مکرمہ اور مدینہ منورہ تھے۔ اور بہت سے صحابہ قرآن کے مقابلہ میں احادیث کی کتابت مناسب نہیں سمجھتے تھے، بلکہ ان کو زبانی یاد کر کے الفاظ سے تعلق نظر ان کے معانی و مغایم پر زیادہ توجہ دیتے تھے، ان حضرات کے شاگردوں نے ان کا اتباع کیا، چونکہ یہ لوگ حدیث کے ظاہری الفاظ سے زیادہ اس کے منشاء و مفہوم کا لحاظ کیا کرتے تھے اور نئے مسائل میں دوسرے شرعی دلائل سے بھی مدد لیتے تھے، اس لیے ان کو اہل الرائے یا اہل الفقہ کہا گیا، ان کا مرکزہ عراق کا شہر کوفہ تھا، اور پریم نے بن بلاد و اصحاب کے اصحاب فقہ فتویٰ کا ذکر کیا ہے، ان میں اصحاب حدیث بھی بڑی تعداد میں اپنے اصول کے مطابق دینی مسائل و حوادث میں فتویٰ صادر کرتے تھے، اس وقت اس کی تفصیل ہمارے موضوع سے خارج ہے، ان ہی فقہاء و محدثین کے تلامذہ نے آگے چل کر دنیا میں کتاب و سنت اور فقہ و فتویٰ کو عام کیا؛

فقہ کی تدوین | حضرت عمر بن عبدالعزیز رحمۃ اللہ علیہ کے دور خلافت (۹۵ھ تا ۱۰۱ھ) میں ان کی عنایت و توجہ سے احادیث و آثار کے جمع و تدوین کا باقاعدہ اہتمام ہوا اور صحابہ کرام کے احادیث کے صحیفوں اور کراسوں کی جگہ کتابوں کا رواج ہوا اس طرح اموی دور میں تدوین و تالیف کا سلسلہ جاری ہوا۔ اور عباسی دور کی ابتداء سے مختلف علوم کی طرف زیادہ توجہ ہوئی، عام لوگوں میں علمی رجحان بڑھا، عربی زبان میں نئے نئے علوم و فنون مستقل ہونے لگے، اس وقت پورے عالم اسلام میں علمائے تابعین اور اہل کے شاگرد پھیلے ہوئے تھے، اہم ہر طرف دینی علوم کا چرچا تھا، اس لیے دینی علوم کو کبھی آگے بڑھنے کا خوب موقع ملا، اور احادیث و آثار فقہی ترتیب پر کتابی شکل میں تدوین ہوئے، چنانچہ دوسری صدی کے نصف (۱۵۰ھ تا ۱۵۵ھ) میں مختلف ممالک میں وہاں کے ائمہ علم نے کتابیں لکھیں جن کی تفصیل یہ ہے (۱) مدینہ منورہ امام مالک (۲) مکہ مکرمہ میں ابن جریج (۳) بصرہ میں یحییٰ بن یحییٰ (۴) کوفہ میں سفیان ثوری (۵) شام میں اوزاعی (۶) واسط میں شیعہ (۷) یمن میں عمر (۸) رے میں جریر بن عبدالحمید (۹) خراسان میں عبداللہ بن مبارک یہ تمام ائمہ دین ایک وقت میں موجود تھے، اور انہوں نے اپنی کتابیں مکملہ کے بعد لکھیں اس لیے معلوم نہیں ہے کہ کس عالم نے تدوین و تالیف کی ابتداء کی، جیسا کہ ہدیۃ الساری مقدمہ فتح الباری میں ہے:

یہ تو اس زمانہ میں اصحاب حدیث کی فقہی ترتیب پر دینی خدمات تھیں، اسی زمانہ میں اہل فقہ کے مرکز کوفہ میں فقہ و فتویٰ کی باقاعدہ تدوین شروع ہوئی، امام ابوحنیفہ رحمہ اللہ اور ان کے تلامذہ امام محمد، امام ابویوسف، امام زفر، وغیرہ نے ہی کراس کو مددگار کے دنیوں پہلی بار فقہ اسلامی کو مستقل فن کی حیثیت سے پیش کیا، ان حضرات نے قرآن و حدیث سے مسائل و فتاویٰ و فتاویٰ و فتاویٰ سے مسائل و فتاویٰ کے قواعد و ضوابط کو لکھا، اس لیے امام شافعی فرماتے ہیں کہ لوگ فقہ میں ابوحنیفہ کے مسائل کو

متبعین اور قاضی صیبری نے اخبار اہل حنیفہ و اصحابہ میں امام شافعی کا قول اس طرح نقل کیا ہے، تمام لوگ فقہ اہل عراق کے خیال میں، اور تمام اہل عراق اہل کوفہ کے خیال میں امام اہل کوفہ ابوحنیفہ کے خیال میں تمیز فقہی فروعات اور مسائل کی طرح اصول فقہ کا تدوین سب سے پہلے امام ابوحنیفہ اور ان کے تلامذہ نے کی ہے۔

الفرض دوسری صدی کے وسط میں فقہاء و محدثین بالفاظ دیگر اہل الحدیث اور اہل السنہ نے اپنے اپنے اصول و قواعد کی روشنی میں مسائل کے استنباط و تدوین کی خدمت انجام دی، اس کے بعد دونوں گروہ کے تلامذہ اور متبعین نے اپنے پیش روؤں کے نقش قدم پر چل کر حدیث و فقہ کو مدوّن کیا، یہاں پر یہ جاننا ضروری ہے کہ محدثین کرام اجتہاد اور فقہاء کے مخالف و منکر نہ تھے، البتہ وہ احادیث پر زیادہ توجہ دیتے تھے، اور حتیٰ الوسع حدیث کے ظاہری معنی و مفہوم پر عمل کی کوشش کرتے تھے، اسی طرح فقہائے عظام احادیث و آثار کے مخالف و منکر نہ تھے، بلکہ وہ بھی قرآن و حدیث سے مسائل کا استنباط کرتے تھے البتہ تمام اصول و فروع کا لحاظ کر کے احتیاطی راہ اختیار کرتے تھے اور قرآن و حدیث کے منشاء و مفہوم پر زیادہ زور دیتے تھے۔

فقہ کے چار مکاتب | گذشتہ بیان سے معلوم ہو چکا ہے کہ رسول اللہ صلی اللہ علیہ وسلم کی حیات طیبہ میں دینی احکام کا دار و مدار وحی الہی اور آپ کے قول و عمل پر تھا نیز اس عہد میں جن صحابہ اہل فتویٰ تھے، اس کے بعد صحابہ اور تابعین کے دور میں علوم شرعیہ کے حاملین جاز، شام، مصر، عراق اور دیگر مرکزی مقامات میں بٹ گئے، اور ان حضرات کے اصولی روایت و درایت ایک دوسرے سے کچھ نہ کچھ مختلف تھے، ان میں علمائے جاز حدیث کے متون و اسناد میں مشہور و معتبر تھے، ان کے سلسلہ تلمذ میں بڑے بڑے محدثین پیدا ہوئے، ان کے سرمحل حضرت امام مالک بن انس رضی اللہ عنہما ہیں۔

پہلے اپنی کتاب لکھا، کوئی ترتیب اور ابواب پر عمل

مرتب کیا کہ یہ کتاب گویا اس طبقہ کی ترجمان بن گئی، اس کے مقابلہ میں علمائے عراق  
 احادیث کی روایت میں بڑی خدمت سے کام لیتے تھے بلکہ غایت احتیاط و تعمیری کی وجہ  
 سے فتویٰ میں قال رسول اللہ صلی اللہ علیہ وسلم کے بجائے خود اپنی طرف نسبت کرتے تھے۔  
 تاکہ روایت میں زیادہ سے زیادہ احتیاط ہو سکے، اور کوئی ایسی بات رسول اللہ صلی اللہ  
 علیہ وسلم کی طرف منسوب نہ ہو جسے آپ نے نہیں فرمایا ہے یا نہیں کیا ہے، اس جماعت کے  
 سرخیل حضرت امام ابو حنیفہ نعمان بن ثابت (متوفی ۱۵۰ھ) میں جنہوں نے اپنے تلامذہ  
 کو لے کر فقہ اور اصول فقہ کو باقاعدہ مرتب کیا۔

ان دونوں اماموں کے بعد علمائے حجاز کے طبقہ میں حضرت امام محمد بن ادریس شافعیؒ  
 (متوفی ۲۰۴ھ) ہیں۔ جنہوں نے مکہ مکرمہ اور مدینہ منورہ کے ائمہ حدیث سے علوم حاصل  
 کیے، اسی کے ساتھ امام ابو حنیفہ کے تلامذہ سے تحصیل علم کی، خصوصیت کے ساتھ امام  
 محمد بن حسن شیبانی سے بہت زیادہ پڑھا، چونکہ امام شافعی نے علوم دینیہ کے دواں کو زور  
 یعنی حجاز اور عراق سے کسب علم کیا تھا اور دونوں مکاتب حدیث و فقہ کے اصول اور  
 فکر و نظر سے واقف تھے، اسی لیے اہل حجاز اور اہل عراق کے طرز تفکر میں ایک درمیانی راہ  
 پیدا کی، اور ایسی فقہ ترتیب دی، جس میں حدیث اور رائے کا توازن برقرار رکھا، اس  
 درمیانی راہ میں امام شافعی نے بہت سائل ہیں ہل حجاز کے سرخیل اور اپنے استاد امام مالک سے  
 اختلاف کیا اور اپنا جداگانہ مسلک قائم کیا، امام شافعی کے بعد بغداد میں امام احمد بن حنبل  
 شیبانیؒ (متوفی ۲۴۱ھ) نے اہل حجاز کے علمی سلسلہ کے ساتھ وابستگی رکھ کر اپنے مسلک  
 اور فقہ کو رائج کیا، جس کی بنیاد زیادہ تر حدیث کے ظاہری الفاظ و معانی پر رکھی، مگر اس میں  
 اتنا طونہ تھا جتنا کہ امام داؤد ظاہریؒ رحمہ اللہ علیہ نے کیا تھا، امام احمد بن حنبل کے  
 فقہی فتاویٰ اگر جمع کیے جائیں تو تیس ضخیم جلدوں تک پہنچ سکتے ہیں، ان کے تلمیذ سرخیل  
 نے الجامع الکبیر میں ان کے فتاویٰ اور لصوص جمع کیے ہیں، جو بیس بلکہ اس سے زائد اسفار شریف



یہ جیسا کہ امام ابن قیم نے اعلام الموقعین میں تصریح کی ہے۔

ان مذاہب اربعہ سے پہلے صحابہ کرام کے فتاویٰ اور اقوال مرجع تھے، پھر تابعین اور تبع تابعین نے اپنے اپنے شہروں میں اپنے یہاں کے اہل فتویٰ صحابہ کی پیروی کی بعد میں ہر شہر کے باشندوں نے مقامی مفتی و فقیہ کا اتباع کیا، نیز ایک مقام کے فتاویٰ دوسرے شہروں اور ملکوں میں پہنچے، اس طرح ان چاروں فقہ سے پہلے عالم اسلام میں دوسرے نئی فقہاء کی فقہیں رائج تھیں اور عوام ان پر عمل کرتے تھے، چنانچہ امام سفیان ثوری (متوفی ۱۷۰ھ) امام حسن بصری (متوفی ۱۱۰ھ) اور امام اوزاعی (متوفی ۱۰۷ھ) کے فقہی مذاہب پر عمل تھا، مگر یہ نیزوں مسلک تیسری صدی کے آخر تک معمول رہ کر ختم ہو گئے، اسی طرح امام ابوحنیفہ (متوفی ۱۵۰ھ) کا مسلک تیسری صدی تک رائج رہنے کے بعد ختم ہو گیا، البتہ امام داؤد ظاہری (متوفی ۲۴۰ھ) کا ظاہری مسلک زیادہ مدت تک چلا، علامہ ابن خلدون نے مقدمہ میں لکھا ہے کہ یہ مذہب آٹھویں صدی تک دنیا میں جاری رہا، ظاہری مسلک کے ائمہ و علماء حدیث کا مطلب اس کے ظاہری الفاظ کے مطابق بیان کرتے تھے، اور ان میں کسی قسم کے اجتہاد اور قیاس کو دخل نہیں ملتے تھے۔

بہر حال یہ تمام فقہیں اپنے اپنے وقت میں ختم ہو گئیں اور اہل سنت و الجماعت کے دینی مسائل ائمہ اربعہ کے چاروں مذاہب میں منحصر ہو گئے اور چونکہ ایک مسئلہ میں ایک ہی مسلک کی پیروی کی جاسکتی ہے اس لیے علمائے اہل سنت نے طے کر لیا کہ عام مسلمانوں کو ان چاروں فقہوں میں سے کسی ایک فقہ کو مان لینا چاہیے تاکہ فرعی مسائل اور وقتی حوادث میں ذاتی مصالح کا سبب نہ بن سکے، اہل سنت و الجماعت کے ان چار مذاہب کے علاوہ مسلمانوں میں بعض اور فقہیں بھی رائج ہیں جیسے فقہ حنفی، فقہ حنبلی اور فقہ زیدی، ان کا تعلق خبیثہ، خوارج اور زبور سے ہے اس لیے ان کا ذکر ہمارے موضوع سے باہر ہے، خوب سمجھ لینا چاہیے کہ ان فقہاء اور ان فقہوں کے ماننے اور ان پر عمل کرنے کا مطلب یہ ہے کہ فرعی مسائل اور وقتی حوادث

یہ ہم ان کی تقریبات و تصریحات کو تسلیم کرتے ہیں، ورنہ ہم کتاب اللہ اور سنت رسول اللہ ہی کو اصل لیکن قرار دیتے ہیں، اور ان ہی کی روشنی میں صحابہ کرام، تابعین و عظام اہل علم نے اسلام کا اتباع کر کے فروعاً ہیں ان کے آراء پر عمل کرتے ہیں،

ائمہ اربعہ کے فقہ اصولی جیسا کہ معلوم ہوا ابتداء میں بہت سے بزرگوں نے اپنے اپنے طریق پر فقہ کو مرتب کیا اور اس پر عمل بھی رہا مگر رفتہ رفتہ اکثر فقہیں تم ہو گئیں، صرف چار فقہیں باقی رہ گئیں اور ان میں جو باہمی اختلاف پائے جاتے ہیں وہ بالکل قدسی ہیں، فقہ کے چاروں مکاتب نے مسائل کے استخراج اور تفریح میں اپنے اپنے اصول کو پیش نظر رکھا، جس سے ان کی فہم و تحقیق میں کچھ اختلاف رہا، اسی لیے چاروں مذاہب میں مقوڑا مقوڑا فرق ہو گیا۔

امام ابوحنیفہ کے استنباط و استخراج کے اصول خود آپ کی ذہانی یوں منقول ہیں کہ میں شرعی احکام کے استنباط میں پہلے کتاب اللہ میں غور کرتا ہوں، جب اس میں کوئی حکم نہیں پاتا تو سنت رسول اللہ اور ان آثار میں غور کرتا ہوں جو ثقہ راویوں سے ملتے ہیں، اگر سنت رسول اللہ میں بھی کامیابی نہیں ہوتی تو حضرات صحابہ میں سے جس صحابی کا قول چاہتا ہوں لیتا ہوں اور جس صحابی کا قول چاہتا ہوں چھوڑ دیتا ہوں، جب تک قرآن میں کوئی حکم ملتا ہے حدیث کی طرف نہیں آتا، اور جب تک حدیث میں کوئی حکم ملتا ہے صحابہ کے قول کی طرف نہیں آتا، اور جب تک صحابہ کے اقوال میں کوئی حکم ملتا ہے آگے نہیں بڑھتا، لیکن جب معاملہ ابراہیم بنی، عامر بنی، حسی بصری، ابن سیرین اور سعید بن مسیب وغیرہ کے پاس پہنچتا ہے تو پھر میں بھی ان ہی کی طرح اجتہاد سے کام لیتا ہوں۔

امام مالک اپنے فقہی اصول کی رو سے پہلے کتاب اللہ کو لیتے ہیں، پھر سنت رسول اللہ میں سے جو حدیث ان کے نزدیک صحیح و ثابت ہوتی ہے اسے لیتے ہیں، اس سلسلہ میں اہل حجاز کے فقہیوں کی بارہ پر زیادہ اعتماد کرتے ہیں، نیز اہل مدینہ کے تعامل کو بڑی اہمیت دیتے ہیں، خصوصاً وہاں کے اہل علم کے تعامل کو، حتیٰ کہ بعض اوقات حدیث کو اس لیے چھوڑ دیتے ہیں کہ اس پر اہل

عین کا عمل نہیں ہے۔

امام شافعی قرآن کے ظواہر کو اس وقت تک حجت مانتے ہیں جب تک یہ دلیل نہ مل جائے کہ یہاں پر ظاہری معنی مراد نہیں ہے، پھر سنت رسول اللہ سے استدلال کرتے ہیں اور اس میں فری قرآنی سے کام لیتے ہیں حتیٰ کہ خبر واحد کے راوی اگرچہ ثقہ و ضابطہ ہوں لیکن اگر وہ رسول اللہ صلی اللہ علیہ وسلم تک پہنچ جاتی ہے تو اسے قابل عمل سمجھتے ہیں، امام شافعی کے نزدیک امام مالک کی طرح حدیث کی تائید کے لیے تعان ضروری نہیں ہے، اور نہ ہی اہل عراق کی طرح وہ خبر واحد کے مشہور ہونے کی شرط لگاتے ہیں، اس کے بعد اجماع پر عمل کرتے ہیں، مگر اجماع باین معنی کہ اس کے خلاف کا علم بالکل نہ ہو، کیونکہ ان کے نزدیک کلی اجماع کا علم غیر ممکن ہے، اس کے بعد قیاس پر عمل کرتے ہیں مگر اس شرط کے ساتھ کہ اس کی تائید کتاب و سنت سے ہوتی ہو،

امام احمد بن حنبل کتاب اللہ کے بعد سنت رسول اللہ کو حجت مانتے ہیں، اس سلسلہ میں خبر واحد کی سند صحیح ہونے کی شرط پراس پر عمل کرتے ہیں، اقوال صحابہ کو قیاس پر مقدم مانتے ہیں، جب تک کسی مسئلہ میں کسی صحابی کا کوئی قول ملتا ہے اس میں قیاس سے کام نہیں لیتے، امام ابوحنیفہ کے بعض مسائل خلاف قیاس ہوتے ہیں ایسے مسائل کی تخریج کا نام فقہ حنفی کے نزدیک "استحسان" ہے، امام مالک بھی بعض مسائل کو مرسلہ کے طور پر مستنبط کرتے ہیں، اس طریقہ استنباط و استدلال کا نام "استصحاب" ہے، امام شافعی استحسان اور استصحاب کی خدمت سے مخالفت کرتے ہیں، لیکن ان ہی طریقوں کے مشابہ طریقے بعض اوقات عمل کرتے ہیں، جس کا نام "استدلال" ہے،

فتنوں کا سدباب | فقہ اسلامی کی تدریجی تدریس و اشاعت کے بارے میں حضرت شاہ ولی اللہ محدث دہلوی نے حجة اللہ الباقی میں اختصار کے ساتھ نہایت جامع تبصرہ کیا ہے، ہم یہاں اس کا خلاصہ پیش کرتے ہیں، چوتھی صدی سے پہلے عام مسلمان کسی خاص مذہب کی تقلید و

جمع نہیں تھے، بلکہ جیسا کہ نفع البرطال بھی نے قمت القلوب میں لکھا ہے یہ فقہی کتابیں اور فتوؤں کے مجموعے ہیں، کسی پبلشرس کی پیادار میں، کسی خاص شخص کے آراء و مقالات کا قائل ہونا، کسی خاص مسلک پر فتویٰ دینا، اس کے قول کے مطابق تعلقہ پہلی امدد دوسری صدی میں نہیں تھا، اس زمانہ میں عام مسلمان اس طریقہ کے پابند نہیں تھے، میں کہتا ہوں کہ دو صدیوں کے بعد لوگوں میں کچھ کچھ اس کے اثرات ظاہر ہوئے، اس کے باوجود چوتھی صدی تک جیسا کہ تحقیق سے معلوم ہوتا ہے لوگ کسی خاص مذہب کی تقلید نہیں کرتے تھے، بلکہ علماء اور عوام کا حال یہ تھا کہ اجتماعی مسائل شرعیہ میں صرف صاحب شریعت صلی اللہ علیہ وسلم کی پیروی کرتے تھے، اس بارے میں عام مسلمان امدد پر مہتمم نہیں بلکہ کوئی اختلاف نہیں تھا، البتہ وضو، غسل، نماز، اور زکوٰۃ وغیرہ کے طریقوں کو اپنے آباء و اجداد سے یا اپنے شہر کے معاین سے سیکھتے تھے، اور فروعات میں ان کے طریقوں کو اختیار کرتے تھے، اور جب نئے مسائل و حوادث پیش آتے تو باقیین حنفی، مالکی، شافعی اور حنبلی وغیرہ میں حنفی و فقیہ کو پا جانے مسئلہ دریافت کر لیتے، یہ تو عام مسلمانوں کا حال تھا، خواہ اس کا حال یہ تھا کہ ان میں سے محدثین صرف احادیث رسول اللہ و آثار انار سے یہ کو لیتے تھے، تعارض یا کسی وجہ سے احادیث و آثار پر عمل نہ کر سکتے تھے تو بعض متقدمین فقہاء کے کلام کو لیتے، اگر کسی مسئلہ میں دو اقوال ہوتے تو ان میں سے قوی تر قول کو لے لیتے، یہ خیال نہ کرتے کہ یہ فقہ اہل سنت سے ہے یا اہل کوفہ سے ہے، اور خواہ میں جو لوگ اہل تخریج تھے وہ جن مسئلہ میں تصریح نہ پاتے خود ہی تخریج اور اجتہاد کر لیتے تھے، یہ حضرات اپنے شیوخ و اساتذہ کی طرف منسوب ہوتے تھے، ان میں سے کسی کو شافعی اور کسی کو حنفی کہا جاتا تھا، اسی طرح محدثین بھی اگر کسی متقدم امام کی موافقت کرتے تھے تو اس کی طرف منسوب ہوتے تھے، جیسے نسائی اور بیہقی امام شافعی کی طرف منسوب ہوتے ہیں، اس زمانہ میں مجتہد حضرت فقہیہ مانے جاتے تھے اور ہی فقہاء و افتاء کے منصب پر رکھے جاتے تھے، بعد میں دوسرے لوگ پیدا ہوئے جو لوگ کہتے تھے کہ ہم دوسرے لوگ اور دین کی اصلاح سے دوسری کی وجہ سے اس طرح کی فراموشی ہو گئی ہے

اسلام میں مسلمانوں نے خاص خاص مسلک کی تقلید کرنی اور مزید فقہوں میں مبتلا ہونے کے عقلمند  
 ہونے کا ایک مذہب کو بچھڑا لینا بہتر جانا؛

مناجیب اللہ کی اشاعت | گذشتہ بیان سے فقہ اسلامی کی مختصر تاریخ گذر چکی، جس سے اس کا  
 منظر قدمیں منظر سامنے آگیا۔ اب ہم چاروں فقہوں کی ترویج و اشاعت کا حال اختصار کے  
 ساتھ بیان کرتے ہیں جس سے معلوم ہو گا کہ پورے عالم اسلام میں ان کی مقبولیت و اشاعت  
 کن حالات میں ہوئی اور کس ملک میں کون فقہی مسلک کب اور کس طرح پھیلا، اور موجودہ دور  
 میں ان کے ماننے والے کہاں کہاں پائے جاتے ہیں،

حنفی مسلک | اہل سنت کا یہ پہلا فقہی مسلک امام اعظم ابو حنیفہ نعمان بن ثابت متوفی ۱۵۰ھ  
 کی طرف منسوب ہے، یہ مسلک فقہ کے چاروں مسلکوں میں سب سے مقدم ہے، اس کی نشوونما  
 کو ذمہ ہوئی، ابتدا میں عراق کے شہروں میں پھیلا، اس کے بعد دنیا کے دور دراز ملکوں میں  
 اس کی اشاعت ہوئی، اور تھوڑے ہی عرصہ میں بغداد، مصر، شام، روم، بلخ، بخارا، فرغانہ،  
 فارس، ہندوستان، سندھ اور چین وغیرہ کے اطراف و حدود میں پھیل گیا امام صاحب کی حیات  
 ہی، فقہ حنفی کو ان کے چالیس شاگردوں نے باقاعدہ مدون و مرتب کیا جن میں امام ابو یوسف،  
 امام محمد، امام زفر بھی شامل تھے، نیز امام صاحب کے شاگردوں میں اسد بن عمر نے خاص طور  
 سے آپ کی تعانیف و فتاویٰ کو دنیا میں پھیلا یا، کہا جاتا ہے کہ ۱۵۰ھ میں جب خلیفہ ہارون الرشید  
 نے قاضی ابو یوسف کو پوری خلافت اسلامیہ کا قاضی القضاة بنایا تو ان کے اثر و رسوخ سے مذہب  
 فقہی حدود خلافت میں خوب پھیلا، اور عباسی دور میں یہ مذہب دوسرے فقہی مذاہب پر غالب  
 رہا، ابو مسلم ازرق یعنی طرابلس، تیونس اور ارجونڈ وغیرہ میں امام ابو محمد عبداللہ بن فروخ قاضی  
 کی وجہ سے مسلک حنفی کی اشاعت ہوئی، اس کے بعد جب اسد بن فرات بن سنان وہاں  
 کے قاضی بنے تو اس مسلک کو خوب فروغ ہوا، اور چونکہ اس وقت تک اس وقت میں اس کو خلافت  
 میں مذہب مسلطہ میں وہاں مغربی بادشہوں کی سلطنت قائم ہوئی تو اس نے اس کا

کو مانع کیا، انہیں اہل اہلسنن میں بھی صنفی مسلک قدیم زمانہ میں رائج ہو گیا تھا، جو یہ مسئلہ  
 کے اکثر مسلمان صنفی فرقہ کے پیرو تھے، اہل مصر کلاسیک میں اس مسلک سے اس وقت آشنا ہوئے  
 جب خلیفہ مہدی کی طرف سے امام اسمعیل بن یسیع کو نبیؐ کو وہاں کا قاضی بنا کر بھیجا گیا، انکی  
 ذات سے پہلے ہار مصر کے مسلمان صنفی مسلک سے واقف ہوئے،

چوتھی صدی کے مشہور جغرافیہ نویس اور سیاح علامہ مقدسی بشاری صنفی نے  
 احسن التقاسیم فی معرفۃ الاقالم میں اس دور کے عالم اسلام کے مذاہب پر خاص طور سے  
 روشنی ڈالی ہے، اور ہر اقلیم پر کلام کرتے ہوئے وہاں کے صنفی مسلک کے بارے میں جو کچھ  
 لکھا ہے اس سے معلوم ہوتا ہے کہ اس زمانہ میں یمن اور صنعاء میں صنفی مسلک عام تھا،  
 عراق کے اکثر قاضی اور فقیہ صنفی تھے، شام کا کوئی شہر اور دیہات ایسا نہ تھا جس میں صنفی  
 مسلک کے لوگ نہ ہوں، بسا اوقات شام کے قاضی بھی صنفی ہوا کرتے تھے، اسی طرح بلوچ  
 مشرق مثلاً خراسان، سجستان اور ماوراء النہر کے علاقے ترکستان شرقی اور ترکستان غربی وغیر  
 میں حنفیت غالب تھی، اقلیم دیلم میں جرجان اور طبرستان کے بعض نواحی میں صنفی باشندے تھے۔  
 اقلیم رحاب کے شہر مثلاً آرمینیہ اور تبریز میں حنفیت کا کافی زور تھا، اقلیم جبال اور ہرازد  
 کے شہروں میں حنفیت غالب تھی، ان علاقوں میں احناف کے علماء و فقہاء اور قضاة تھے،  
 فارس کے شہروں میں بڑی تعداد میں صنفی موجود تھے، سندھ کے قصبات اور شہر صنفی علماء و فقہاء  
 سے معمور تھے، ہندوستان کے اکثر سلاطین اور عوام صنفی تھے۔

مالکی مسلک | اہل سنت کا دوسرا صنفی مسلک مالکی ہے جو امام مالک بن انس رضی اللہ عنہ کی طرف سے  
 مشہور کیا گیا ہے، اس کا مولد و منشا مدینہ منورہ ہے، جہاں سے اس نے  
 حجاز میں پھیلا، پھر بصرہ، مصر، ازلیہ، اقلیس، غرب اقصیٰ، صقلیہ اور یونان میں پھیل گیا  
 حاصل ہوا، نیز یہ مسلک خراسان، قزوین، ابھر، یمن، خراسان، بلاد فارس اور ہندوستان میں  
 خوب پھولا پھیلا، علامہ مغربی نے کتاب المخطوطات الآثار میں لکھا ہے کہ مالکی مذہب کے

مصر میں سب سے پہلے دشمناس کرانے والے امام عبدالرحیم بن خالد بن یزید بن یحییٰ ہیں، ان کے بعد امام عبدالرحمن بن قاسم نے اس کی اشاعت کی، چونکہ مصر میں امام مالک کے تلامذہ رہتے تھے اس لیے وہاں فقہ مالکی کو خوب مقبولیت و شہرت ملی، نیز عثمان بن حکم نے اس کی اشاعت میں خوب حصلیاں

جب مصر میں باولس نے سلطنت قائم کی تو بلاد مغرب کے بڑے بڑے ارباب حکومت اور اہل اقتدار کو مالکی مسلک کا پیرو کار بنایا، جس سے اس کو مغرب میں خوب غلبہ حاصل ہوا، علامہ تقی الدین قاسمی کی متوفی ۸۳۳ھ نے العقد الثمین میں لکھا ہے کہ اس زمانہ میں اکثر اہل مغرب مالکی ہیں، اندلس میں ابتداءً امام ادزاعی کا فقہی مسلک رائج تھا، اس کو سب سے پہلے معصوم بن سلام نے اندلس میں داخل کیا، لیکن دوسری صدی کے بعد یہ مسلک وہاں ختم ہو گیا، اور اس کی جگہ فقہ مالکی نے لے لی، جب امام مالک کے تلامذہ زیاد بن عبدالرحمن، غازی بن قیس، یحییٰ بن یحییٰ، زعوس وغیرہ مدینہ منورہ سے اندلس واپس آئے تو انہوں نے ادزاعی مسلک کی جگہ مالکی مسلک کی نشر و اشاعت کی، نیز امیر ہشام بن عبدالرحمن نے لوگوں کو اس مسلک کی پروردی کا حکم دیا امام یحییٰ بن یحییٰ بن کثیر کی مساعی نے بھی اندلس میں اس کی ترویج کی، امام یحییٰ بن یحییٰ کو خلیفہ ہشام بن عبدالرحمن بڑی عزت و احترام کی نظر سے دیکھتا تھا اور اندلس میں عہدہ قضاء کے لیے وہ جس عالم کی نشان دہی کرتے اسے کو قاضی بنا دیتا تھا، نیز دروسے سرکار کے عہدوں پر ان کے منورہ سے مالکی مذہب کے پیرو ہی قابض ہوا کرتے تھے، ان وجہ سے اندلس میں فقہ مالکی کی خوب اشاعت ہوئی۔

علامہ مقدسی بنشاری نے اس انتظام میں لکھا ہے کہ چوتھی صدی میں مالکی مذہب عراق، ایران، بلاد مغرب اور افریقہ میں خوب رواج تھا اور اندلس پر تو اس کا غلبہ ہی تھا، مسلک شافعی | اہل سنت کا تیسرا فقہی مسلک شافعی ہے، اس کی نسبت امام محمد بن ادریس شافعی متوفی ۲۰۴ھ کی طرف ہے، اس کی ابتداء مصر میں ہوئی، امام شافعی کے اکثر تلامذہ مصری

ہیں، اس کے بعد عراق میں اس کو فروغ ہوا، اور تیسری صدی میں حجاز، بغداد، خراسان، توران، شام، یمن، مادرا، النہر، فارس، ہندوستان، افریقہ اور اندلس تک پہنچ گیا۔ ان تمام مقامات میں کہیں شافعی مسلک کو غلبہ ہوا اور کہیں دوسرے مذاہب کے ساتھ اس کا بھی رواج رہا، مصر میں پہلے حنفیہ اور مالکیہ کا غلبہ تھا، مگر امام شافعی وہاں تشریف لے گئے تو ان کا مسلک خوب پھیلنا، عراق، خراسان اور مادرا، النہر وغیرہ میں یہ مسلک یوں آگے بڑھا کہ اٹھارہ اور تندرلیں میں حنفیہ کے ساتھ برابر کی ٹکری، اور دونوں میں بڑے بڑے مناظرے اور معرکے ہوئے ایک نے دوسرے کی رد میں بے شمار چھوٹی بڑی کتابیں لکھیں، شام میں پہلے وہیں کی فقہ ادزاعی کا رواج تھا، لیکن حیب امام ابو زرعة محمد بن عثمان دمشقیؒ مصر کی قضاء کے بعد دمشق کے قاضی بنائے گئے تو وہ اپنے ساتھ امام شافعی کا مسلک بھی لے گئے، اور اس کو پھیلا یا اس کے بعد دمشق کے دوسرے قضاة نے بھی اسی مسلک کی پیروی کی، قاضی ابو زرعة دمشقی کا قاعدہ تھا کہ جو عالم فقہ شافعی کی مشہور کتاب ”المختصر للمہنی“ کو زبان یاد کر لیتا تھا اسے ایک دینار انعام دیتے تھے، علامہ مقدسی نے لکھا ہے کہ چوتھی صدی میں اہل شام فقہ شافعی پر عمل کرتے تھے، وہاں کوئی شخص مالکی یا کسی اور مسلک کا نظر نہیں آتا تھا۔

علامہ سبکیؒ نے ”طبقات الشافعیہ الکبریٰ“ میں لکھا ہے کہ مادرا، النہر میں شافعی مسلک تھا، موزی شافعیؒ کی بدولت شافعی مسلک پھیلا، مقدسیؒ کے بیان کے مطابق اہم شہروں کے بڑے بڑے شہروں مثلاً کوزا، شاش، ایلان، طوس، ابی درہ، اورضا وغیرہ میں شافعی مذہب غالب تھا، نیز ہرات، سجستان، سرخس، نیشاپور اور مرو میں یہ مسلک پایا جاتا تھا۔ امام سخاویؒ نے ”الاعلان بالتوزیع“ میں لکھا ہے کہ مرو اور خراسان میں احمد بن سبیرؒ نے شافعی مذہب کو عام کیا، ان کے بعد حافظ عبدان بن محمد ابن عیسیٰ موزیؒ نے اس کی اشاعت کی اور اسفرائن میں امام شافعی کے مسلک اور ان کی کتابوں کو سب سے پہلے ابو عوانہ لعقوب بن اسحاق نیشاپوریؒ نے داخل کیا۔



بغداد میں فقہ حنفی کا غلبہ تھا پھر امام شافعی نے وہاں جا کر اپنے مسلک کی ترویج کا فرمان،  
 امام صاحب کے قدیم شاگرد حسن بن محمد زعفرانی <sup>متوفی ۲۲۵ھ</sup> نے بھی بغداد میں اس مسلک کو  
 پھیلایا، علامہ سبکی نے طبقات الشافعیۃ الکبریٰ میں بیان کیا ہے کہ عرب کے صوبہ تہامہ میں  
 خانمان ابی عقلم کے ذلیعہ یہ مسلک رائج ہوا، اہلسنی مالکی مذہب کے علاوہ اور کوئی  
 مذہب رائج نہیں تھا، حتیٰ کہ وہاں کے لوگ کسی حنفی یا شافعی کو پانے تو نکال دیتے تھے،  
 علامہ ابن اثیر نے بیان کے مطابق افریقہ میں سلطان یعقوب بن یوسف بن عبدالمومن نے اپنے  
 آخری دور حکومت میں شافعیت کی طرف میلان ظاہر کیا، اور شوافع کو قاضی بنایا،  
حنبلی مسلک | اس مسلک کی نسبت امام احمد بن محمد بن حنبل شیبانی <sup>متوفی ۲۴۱ھ</sup> کی  
 طرف سے اس کا ذکر بغداد ہے۔ یہ اہل سنت کا چوتھا فقہی مسلک ہے، اس کی اشاعت  
 بغداد میں <sup>۲۱۰ھ</sup> ابن خلدون نے مقدمہ میں اس کی وجہ یہ بتائی ہے کہ حنبلی فقہ  
 بغداد میں <sup>۲۱۰ھ</sup> اور اس کا مدار زیادہ تر احادیث و اخبار پر ہے، اکثر خاندان شام اور  
 عراق میں آئے اور یہ لوگ احادیث و سنن کی روایت میں سب سے آگے ہیں، علامہ ابن  
 کثیر نے <sup>۲۱۰ھ</sup> امام احمد کا مذہب بغداد سے نکل کر شام کے اکثر شہروں میں  
 پھیل گیا، بغدادی کے بعد ظاہر ہوا، امام سیوطی نے لکھا ہے کہ حنبلی مسلک چوتھی  
 وادعوت کی حد سے باہر آیا جب کہ مصر و افریقہ پر عبیدیوں کا قبضہ تھا،  
 اسی سبب تھے، انھوں نے اپنے دور اقتدار میں علمائے اہل سنت کو قتل و غارت  
 کیا، <sup>۲۱۰ھ</sup> اور یہاں پوری حدود سلطنت سے ختم کر دیا تھا، اور فسطاط و شیعیت کو ہواج  
 سے محفوظ رکھا، <sup>۲۱۰ھ</sup> صاحب العمده نے سب سے پہلے مصر میں حنبلی مسلک کو پہنچایا اور  
<sup>۲۱۰ھ</sup> کی تاریخ کی، مقدسی بشاری نے لکھا ہے کہ چوتھی صدی میں یہ مذہب بصرہ، اقمرد، ولیم،  
 حلیہ، سوس، قزوستان وغیرہ میں موجود تھا، اس زمانہ میں بغداد پر حنبلیت اور شیعیت کو  
<sup>۲۱۰ھ</sup> علامہ ابن اثیر نے تاریخ الکامل میں <sup>۲۲۳ھ</sup> کے واقعات میں لکھا ہے کہ

اس زمانہ میں بغداد میں حنا بکر بڑی شرکت حاصل ہوئی۔ یہ لوگ امرار کے مکانات پر عاوا بول کر بیڈ وغیرہ پاتے تو گرا دیتے، مغنیہ کو پاتے تو ماتے اور باجے اور دیگر سامان ہر دو حسب توڑ کر پھینک دیتے اور حکمران پراستی شدت اختیار کرتے کہ اہل بغداد پریشان ہو گئے۔ نتیجہ یہ ہوا کہ پورے شہر بغداد میں اعلان ہو گیا کہ دو جنسی ایک جگہ جمع نہ ہوں، اور نہ اپنے مسلک کے بارے میں گفتگو کریں، جنسی مذہب کا کامل غلبہ بلاد نجد کے علاوہ اور کہیں سننے میں نہیں آیا، ختمہ، خلق قرآن میں امام احمد کے ابتلاء اور عباسی خلفاء و امرار اور معتزلہ کی مخالفت سرگرمی سے اس مسلک کی راہ میں رکاوٹ ہوئی۔

موجودہ زمانہ میں مذاہب اربعہ کے پیرو | موجودہ زمانہ میں ان چاروں مذاہب کے ماننے والے کہاں کتنے ہیں، اس کا صحیح اندازہ نہیں ہے، البتہ مغرب اقصیٰ، تیونس، مراہلس، البحر آزاد اور کئی افریقی ممالک میں مالکی مسلک غالب ہے، ان علاقوں میں احناف بھی ہیں جو ترکی نسل سے تعلق رکھتے ہیں اور سلاطین ترکی کے زمانہ میں یہاں آباد ہو گئے، اس لیے قلت کے باوجود خفیضت کو عروج حاصل ہے، مصر میں شافعی اور مالکی مسلک رائج ہے، صعیدا اور سوڈان میں مالکیہ ہیں، احناف بھی بکثرت ہیں، حکومت کا مذہب حنفی ہے، کچھ جنسی بھی ہیں، شام کے مسلمان آدھے حنفی، ایک چوتھائی شافعی اور ایک چوتھائی جنسی ہیں، فلسطین میں شوافع کا غلبہ ہے، مالکی اور حنفی بھی ہیں، عراق میں حنفی مسلک کو عروج ہے، شافعی، مالکی اور جنسی بھی ہیں، ترکی، البانیہ، بلقان میں احناف کو غلبہ حاصل ہے، کردستان اور آرمینیہ پر شوافع کا اثر و رسوخ ہے، فارس کے اہل سنت میں شوافع زیادہ ہیں، کچھ احناف بھی ہیں افغانستان میں حنفی غالب ہیں، کچھ شافعی اور جنسی بھی ہیں، ترکستانات غربی جس میں خیوہ (خوارزم) بخارا، تاشقند ازبکستان، ترکمانیہ، قرغیزیا، قزاقستان، آذربائیجان وغیرہ شامل ہیں، ان میں حنفی ہیں اور ترکستانات شرقی (سنکیانگ) میں بھی حنفی ہیں ساتھ ہی کچھ شافعی ہیں، بلاد قوقاز میں احناف کو غلبہ حاصل ہے، کچھ شوافع بھی ہیں، ہندوستان میں قدیم زمانہ میں شوافع زیادہ تھے، سندھ

میں ان کی اکثریت تھی، مغربی سواحل پر قدیم زمانہ سے عربی النسل مسلمان آباد تھے، ان کا مسک شافعی تھا، کوکن، مدراس اور مالابار میں اب بھی شوافع بکثرت آباد ہیں، اس زمانہ میں ہندوستان، پاکستان، بنگلہ دیش میں حنفی مسک رائج ہے، جزیرہ مالدیپ کے ۹۲ ہزار مسلمان گل کے کل شافعی ہیں، پہلے یہاں مالکی مذہب تھا، سیلون (سری لنکا) جاوا، سماٹرا، جو از مشرق الہند اور جزائر فلپائن میں شوافع زیادہ ہیں، سیام (تھائی لینڈ) کے مسلمان زیادہ تر شافعی ہیں، کچھ حنفی ہیں، ہندو چینی، اور آسٹریلیا کے مسلمان زیادہ تر شافعی ہیں، امریکہ کے علاقہ برازیل میں ۴۵ ہزار حنفی مسلمان آباد ہیں، نیز امریکہ کے دوسرے علاقوں میں تقریباً ایک لاکھ چالیس ہزار مسلمان ہیں جو مختلف مسک کے پیرو ہیں۔

حجاز میں شافعی اور حنبلی غالب ہیں، دیہاتوں میں احناف کے ساتھ مالکیہ بھی ہیں، اہل نجد حنبلی ہیں، اہل عسیر شافعی نیز ہیں، حضرموت اور عدن کے اہل سنت شافعی ہیں، عدن میں احناف بھی ہیں، عمان پر فرقہ اباضیہ (خوارج) کا غلبہ ہے اسی کے ساتھ وہاں حنبلی اور شافعی بھی ہیں، قطر اور بحرین میں مالکی مسک عام ہے، اسی کے ساتھ وہاں نجد کے خابلیہ بھی ہیں، احار کے اہل سنت میں حنبلی اور مالکی غالب ہیں، کویت پر مالکیہ کا اثر زیادہ ہے۔

موجودہ دور میں مذاہب اربعہ کے بارے میں یہ معلومات تقریباً پچاس سال پہلے سے تعلق رکھتی ہیں، اس کے بعد یورپ، امریکہ، افریقہ میں خاص طور سے مسلمانوں کی بڑی تعداد وجود میں آگئی ہے جو مختلف مکاتب فقہ سے تعلق رکھتی ہے۔

**امداد المشتاق:** حضرت ہاجر مکیؓ کے حالات و ملفوظات، مؤلف

مولانا اشرف علی تھانوی۔ اسے ادارہ برہان نے

ڈاکٹر ثار احمد فاروقی کے طویل مقدمہ اور خطوط و آثار کی تصاویر کے ساتھ شائع کیا ہے، صفحات ۳۷۶ - قیمت: ۳۵ روپے۔

پتہ: مکتبہ برہان، اردو بازار، جامع مسجد، دہلی۔